
न्त्नजान्त्‌ू वे क्‍्कल्वान्तिय्यां 


निकोलाई नोसोव 
फट गया 


कुछ लोग सोचते हैं कि हवा में जितना ऊपर उठते जायें, वह उतनी ही गर्म होगी , 
लेकिन यह सच नहीं है। जितना ऊपर उठेंगे, उतनी ही ठंड होगी। ऐसा क्‍यों ? इसलिये 
कि सूरज हवा को कम गर्म कर पाता है, क्‍योंकि सूर्य की किरणें बिना किसी रुकावट 
के उसके पार निकल जाती हैं। नीचे हवा हमेशा गर्म होती है। सूरज अपनी किरणों 
से ज़मीन को गर्म करता है, हवा ज़मीन से ठीक उसी प्रकार गर्म होती है, जैसे गर्म 
स्टोव से। गर्म हवा ठंडी हवा से हल्की होती है और इसीलिये ऊपर उठती है। वह जितनी 
ऊपर उठती है, उतनी ही ठंडी होती जाती है। इसीलिये बहुत ऊंचाई पर हमेशा ठंड 
होती है। 

जब बौने अपने गुब्बारे में बहुत ऊंचाई पर पहुंच गये तो उन्होंने ऐसा ही महसूस 
किया। सर्दी के मारे उनकी नाक और गाल लाल हो गये। सभी उछलने और हाथ-पांव 
रगड़ने लगे , जिससे कुछ तो गर्मी आये। सर्दी के मारे सबसे ज़्यादा तो भुलक्कड़ जम गया , 
जो अपनी टोपी घर पर ही भूल गया था। बेहद ठंड से उसकी नाक के नीचे बर्फ़ की 
भालर सी लटक आयी थी। वह पतझड़ की सूखी पत्ती की तरह कांप रहा था और पूरे 
समय उसके दांत किटकिटा रहे थे। 


“बस, बहुत हो गया दांत किटकिटाना, ' श्रीमान बड़बड़िया भललाकर बोला। 

“ यहां वैसे ही ठंड है, और ऊपर से यह दांत किटकिटा रहा है! 

“ लेकिन गलती मेरी तो नहीं है कि ठंड है, ' भुलक्कड़ ने कहा। 

श्रीमान बडबड़िया ने अपनी जगह से उठकर कहा: 

“मुझ से बर्दाइत नहीं होता जब कोई कान के पास दांत किटकिटाता है! मुझे 
खुद कंपकपी होने लगती है। 

वह ट्यूबेश के साथ बैठ गया, लेकिन वह भी अपने दांत किटकिटा रहा था। श्रीमान 
बडबडिया ने उसे शक की नज़र से देखा: 

“बात कया है? शायद , तुम मुझे चिढ़ाने के लिये दांत किटकिटा रहे हो ? 

“चिढ़ा बिल्कुल नहीं रहा हूं, ठंड है ही। 

श्रीमान बड़बड़िया उठकर दूसरी जगह बैठ गया। उसने कई बार जगह बदली और 
बस दूसरों को परेशान करता रहा। 

ठंड से उड़न गुब्बारा पाले से ढक गया और छुटकों के सिर पर ऐसे चमकने लगा, 
जैसे शुद्ध चांदी से बना हो। धीरे-धीरे खोल में हवा ठंडी होने लगी और गुब्बारा नीचे 
उतरने लगा। कुछ देर बाद वह बड़ी तेज़ी से नीचे गिरने लगा। रेत के बोरे भी खत्म 
हो गये थे और अब गिरना रोका नहीं जा सकता था। 

“ख़बरदार , खतरा !  शरबतिया चिल्लाया। 

“मर गये!” नजानू ज़ोर से चिल्लाया और बेंच के नीचे छिप गया। 

“उतरो! ” जानू उसे देखकर चिल्लाया। 

“क्यों ?” नजानू ने बेंच के नीचे से जवाब दिया। 

“ चैराशूट से कूदेंगे। 

“मैं यहीं ठीक हूं,  नजानू ने उत्तर दिया। 

जानू ने ज़्यादा सोच-विचार नहीं किया, उसकी गरदन पकड़ी और उसे बेंच के नीचे 
से घसीट निकाला। 

“तुम कौन होते हो?” नजानू चिल्लाया। “मैं तुम्हारी शिकायत कर दूंगा।” 

“ चिल्ल-पों मत कर!” जानू ने शांत भाव से कहा। “देख, जैसे ही मैं पैराशूट 
से कदूं, वैसे ही मेरे पीछे कूदना, डरने की बात नहीं है। 

नजानू की जान में जान आयी। जानू भाबे के छोर पर चला गया। 

“देखो, भाइयो !” वह जोर से बोला। “सब मेरे पीछे बारी-बारी कूदना। जो 
. नहीं कदेगा, उसे गुब्बारा लेकर ऊपर चला जायेगा। अच्छा, पैराशूट तैयार करो ... 
चलो ! 

जानू सबसे पहले कूदा। उसके पीछे जल्दबाज़ , लेकिन इससे ही एक अनजानी स्थिति 

पैदा हो गयी। पैराशूट खोलने से 
पहले कूदने के बजाय हड़बड़ी में 
जल्दबाज़ ने पहले पैराशूट खोला 
और फिर कूदा। इससे पैराशूट 
भाबे के किनारे में अटक गया। 
जल्दबाज़ का पैर डोरियों में 
अटक गया और वह सिर के बल 
नीचे लटक गया। ठीक मछली की 
कंटिया में लगे कीड़े की तरह 
वह अपने हाथ-पैर मारने लगा। 
उसके लाख कोशिश करने पर 
भी पैराशूट उलभा ही रहा। 

“भाइयो ! / डाक्टर टिकि- 
यावाला चिल्लाया । “ अगर 
पैराशूट छूट गया, तो जल्दबाज़ 
का सिर जमीन से जा टकरायेगा ! 

छटकों ने पैराशूट को हाथों से पकड़कर जल्दबाज़ को वापस भाबे में खींच लिया। 

नजानू ने देखा कि गुब्बारा फिर से ऊपर की ओर उड़ने लगा है। वह चिल्लाया : 

-“ रक जाओ, भाइयो ! अब किसी को भी कदने की ज़रूरत नहीं है! हम फिर 
ऊपर उड़ रहे हैं! 

“हम फिर से ऊपर क्‍यों उड़ रहे हैं?” कदाचित्‌ अचरज में पड़ गया। 

“अरे भई!  बड़बड़िया ने उत्तर दिया। “जानू के कूद जाने से गुब्बारा हल्का 
हो गया। 

“ हमारे बिना जानू क्‍या करेगा ? ' गुलगुलिया ने पूछा। 

“क्यों, क्या हुआ ... ” कदाचित्‌ ने कंधे उचकाये , “ धीरे-धीरे अपने घर चला जाये- 
गा। 

“और हम जानू के बगैर क्‍या करेंगे? 

“सोचता है,  नजानू ने उत्तर दिया, “ जैसे जानू के बिना हम कुछ हैं ही नहीं। 

“ किसी न किसी की तो सुनना ज़रूरी है, ' गुलगुला ने कहा। 

“ मेरी सुनोगे, _ नजानू ने घोषणा की। “अब मैं तुम लोगों का नेता हूं। 

“तुम? बड़बड़िया आच्चर्य में पड़ गया। “ऐसी अक्ल से हमारे नेता बनोगे ? 

“अच्छा, तो यह बात है! ऐसी अक्ल से नहीं बन सकता ? ” नजानू चिल्लाया। 


अच्छी बात है, अगर तुम्हें मेरी अक्‍्ल पसन्द नहीं है तो नीचे कूदकर ढूंढ़ो अपने जानू 
को! 

बड़बड़िया ने नीचे देखकर कहा: 

“अब मैं कहां ढूंढंगा? हम बहुत दूर उड़ आये हैं। तभी सबको कूद जाना चाहिये 
था।” हे 

“नहीं, कूदो, कूदो! ” 

बड़बड़िया और नजानू बहस करने लगे और शाम तक बहस करते रहे। जानू था 
नहीं और उन्हें अब कोई रोक नहीं सकता था। सूरज डूबने लगा। हवा तेज्ज हो गयी। 
गुब्बारा और भी ठंडा होने लगा और फिर से नीचे उतरने लगा, लेकिन बड़बड़िया 
और नजानू की नोक-भोंक चलती रही। 

“बस, बहुत हो चुकी बहस, ' शरबतिया ने नजानू से कहा। “अगर तुमने नेता 
बनने का फ़ैसला कर ही लिया है, तो कुछ सोचो। देखो , हम फिर से नीचे जा रहे हैं। 

“अब सोचूंगा , / नजानू ने उत्तर दिया। 

वह बेंच पर बैठ गया और माथे पर उंगली रखकर सोचने लगा। गुब्बारा और 
भी तेज्जी से नीचे उतरने लगा था। 

अब सोचने की क्‍या बात है?” मोड़ ने कहा। “अगर हमारे पास रेत के बोरे 
होते तो हम एक बोरा फेंक देते। 

“ठीक है, नजानू ने हां में हां मिलायी। “लेकिन अगर हमारे पास और बोरे 
नहीं हैं, तो तुम में से एक को बाहर फेंकना पड़ेगा। किसी को पैराशूट से फेंक देते हैं - 
गुब्बारा हल्का हो जायेगा और हम फिर ऊपर उड़ने लगेंगे। ” 

“ किसको फेके ? 

“ किसको ? ” नजानू ने सोचते हुए कहा। “ उसे फेंका जाये , जो सबसे ज़्यादा बोलता 
है। 

“तुम्हारी यह बात मैं नहीं मानता,  बड़बड़िया ने उत्तर दिया। “यह भी कोई 
बात हुई कि सबसे ज़्यादा बोलनेवाले को फेंका जाये ! फेंका उसे जाना चाहिये जो सबसे 
भारी है। 

“ठीक है,  नजानू सहमत हो गया। “ गुलगुला को फेंक देते हैं। वही सबसे मोटा 
है। ' 

“ठीक है,  शरबतिया ने हां में हां मिलायी। 

“क्यों ?” गुलगुला ने चिल्लाकर कहा। “कौन सबसे मोटा है? मैं सबसे मोटा हूं? 
शरबतिया मुझ से मोटा है!” 

“ इसको देखो!” शरबतिया ने ज़ोर से हंसकर गुलगुला की ओर उंगली दिखाते 


हुए कहा। “देखो, भला, मैं इससे मोटा हूं! हाल्हा ' चलो , नापकर देखते हैं ! ' 
“ चलो-चलो , ठीक है, ' गलगुला ने उस पर मुर्गे की तरह भपटते हुए कहा। 
सबने गलगला और शरबतिया को घेर लिया।। नजानू ने जेब से डोरी निकाली और 
गलगला की कमर पर लपेटी। बाद में ऐसे ही शरबतिया को भी नापा और पता लगा 
कि शरबतिया थोड़ा नहीं, बल्कि गुलगुला से डेढ़ गुना मोटा है 
यह ठीक नहीं है!" शरबतिया उस पर चिल्लाया। “गुलगूला ठग रहा है' 
मैंने देखा था कि वह अपना पेट सिकोड़ रहा था! 
मैंने पेट-वेट कुछ नहीं सिकोड़ा था! गुलगुला ने सफ़ाई देते हुए कहा। 
नहीं, सिकोडा था! मैंने देखा था। चलो, फिर से नापते हैं!” शरबतिया जोर 
से चिल्लाया। 
नजानू गुलगुला को फिर से नापने लगा और शरबतिया चारों तरफ़ घूमते हुए चिल्लाया: 
“ए-7 क्‍या? मंह फुला रहे हो 
“ मैं क्यों मंह फलाने लगा? गलगुला ने उत्तर दिया। “अगर मुंह फूलाऊगा, 
तो ज़रूर तुमसे मोटा लगूंगा। 
चलो , ठीक है, मंह मत फला। और पेट सिकोड़ने का तुमको कोई हक़ नहीं 


है। भाइयो , देखो, यह क्या कर रहा है! ईमानदारी कहां है? तनिक भी ईमानदारी 
नहीं है! यह तो सरासर ठगी है! 

नजानू ने गुलगुला को नापने के बाद उसी नाप से शरबतिया को नापा, और इस 
बार पता लगा कि दोनों की मोटाई एक जैसी है। 

“दोनों को फेंकना पड़ेगा, ' नजानू ने कधे उचकाये। 

“ दोनों को क्‍यों, जब एक ही काफी है! शरबतिया ने कहा। 

शिकारी गोलीबाज़ ने भाबे से नीचे देखा कि ज़मीन बड़ी तेज़ी से पास आती जा 
रही है। 

“सुनो , नजानू , “ उसने कहा , “ जल्दी फ़ैसला करो, नहीं तो हम धड़ाम से ज़मीन 
पर जा गिरेंगे! 

“चुनना ज़रूरी है, कि किसे पैराशूट से कुदायें , ” कदाचित्‌ ने कहा। 

“ बिलकुल सही !”” शरबतिया बोला। “मोटे और पतले सभी में से चुनना पड़ेगा 
कि किसी को भी बुरा न लगे। 


“ठीक है, चलो, गिनते हैं, नजानू मान गया। 
सबने घेरा बना लिया और नजानू ने सब पर उंगली लगा-लगाकर गिनती शुरू कर 


“ अक्कड़-बक्कड़ बम्बे बौ 
अस्सी-नब्बे पूरे सौ 
सौ में लगा धागा 
ु चोर निकलके भागा! 
बाद में कहा: 
“ मुझे ऐसे चुनना अच्छा नहीं लगता। मुझे यह पसंद नहीं, और दूसरी तरह 
चुनना शुरू किया: 
“पोशम पार, भई, पोशम पार 
डाकुओं ने क्‍या किया 
सौ रुपये की घड़ी चुरायी 
अब तो जेल में जाना पडा... 


इतने में भाबा जोर से ज़मीन से जा टकराया और उलट गया। कदाचित्‌ ने दोनों 
हाथों से शक्‍क्‌ को पकड़ा और शकक्‍्क्‌ ने कदाचित्‌ को और वे एकसाथ भाबे से बाहर 
गिर पड़े। उनके पीछे सारे छुटके मटर के दानों की तरह बिखर गये। सिर्फ़ नजानू भाबें 
के किनारे से अटका रह गया क्‍योंकि गुर्रा ने दांतों से उसकी पैंट पकड़ रखी थी। ज़मीन 
से टकराने के कारण गुब्बारा गेंद की तरह ऊपर की ओर उछला और हवा में बड़ा- 


सा गोला बनाते हुए नीचे गिरने लगा। भझाबा फिर ज़मीन से टकराया और घिसटने लगा। 
गुब्बारा कान फाड़ देनेवाली आवाज़ के साथ किसी ठोस चीज़ से टकराकर फट गया। 
गुर्रा हवा में पलटा और अजीब तरह से किकियाते हुए एक तरफ़ भागा। नजानू भाबे 
से गिरा और जमीन पर अचेत पड़ा रहा। 

इस तरह हवाई यात्रा खत्म हो गयी। 

नजानू और उसके दोस्तों के रोचक कारनामे आपको ज़रूर पसन्द आये 
होंगे। नजानू की कहानियों के इस क्रम में फूलनगर के 
निवासियों के बारे में आप हमारे यहां से प्रकाशित 
होनेवाली आगामी पुस्तक में पढ़ेंगे : 


अपरिचितों के बीच 

